

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē yuddhakāṇḍē*  
**॥ trayōdaśādhikaśatatamaḥ sargaḥ ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

॥ trayōdaśādhikaśatatamaḥ sargaḥ ॥

sītayā saha saṃlapya nivṛttēna hanumatā śrīrāmaṃ prati  
tasyāḥ sandēśasya śrāvaṇam

iti pratisamādiṣṭō

hanūmān mārutātmajaḥ |  
pravivēśa purīṃ laṅkāṃ  
pūjyamānō niśācaraiḥ ॥ 6.113.1 ॥

praviśya ca purīṃ laṅkā -  
manujñāpya vibhīṣaṇam |  
tatastēnābhyanujñātō  
hanūmān vṛkṣavāṭikām ॥ 6.113.2 ॥

sampraviśya yathānyāyaṃ  
sītāyā viditō hariḥ |  
dadarśa mṛjayā hīnāṃ  
sātaṅkāṃ rōhiṇīmiva ॥ 6.113.3 ॥

vṛkṣamūlē nirānandāṃ  
rākṣasībhiḥ parivṛtām |

nibhṛtaḥ praṇataḥ prahvaḥ

sō'bhigamyābhivādyā ca || 6.113.4 ||

dr̥ṣṭvā tamāgataḥ dēvī

hanūmantaḥ mahābalaḥ |

tūṣṇīmāsta tadā dr̥ṣṭvā

smṛtvā hr̥ṣṭābhavat tadā || 6.113.5 ||

saumyaḥ tasyā mukhaḥ dr̥ṣṭvā

hanūmān plavagōttamaḥ |

rāmasya vacanaḥ sarva -

mākhyātumupacakramē || 6.113.6 ||

vaidēhi kuśalī rāmaḥ

sahasugrīvalakṣmaṇaḥ |

kuśalaḥ cāha siddhārthō

hataśatruramitrajit || 6.113.7 ||

vibhīṣaṇasahāyēna

rāmēṇa haribhiḥ saha |

nihatō rāvaṇō dēvi

lakṣmaṇēna ca vīryavān || 6.113.8 ||

priyamākhyāmi tē dēvi

bhūyaśca tvāḥ sabhājayē |

tava prabhāvād dharmajñē

mahān rāmēṇa saṃyugē || 6.113.9 ||

labdhō'yaḥ vijayaḥ sītē

svasthā bhava gatajvarā |

rāvaṇaśca hataḥ śatru -  
 rlaṅkā caiva vaśīkṛtā || 6.113.10 ||

mayā hyalabdhanidrēṇa  
 dhṛtēna tava nirjayē |  
 pratijñaiṣā vinistīrṇā  
 baddhvā sētuṃ mahōdadhau || 6.113.11 ||

sambhramaśca na kartavyō  
 vartantyā rāvaṇālayē |  
 vibhīṣaṇavidhēyaṃ hi  
 laṅkaiśvaryamidaṃ kṛtam || 6.113.12 ||

tadāśvasiḥi visrabdhaṃ  
 svagrḥē parivartasē |  
 ayaṃ cābhyēti samhr̥ṣṭa -  
 stvaddarśanasamutsukaḥ || 6.113.13 ||

ēvamuktā tu sā dēvī  
 sītā śaśinibhānanā |  
 praharṣēṇāvaruddhā sā  
 vyāhartuṃ na śaśāka ha || 6.113.14 ||

tatō'bravīddharivaraḥ  
 sītāmapratijalpatīm |  
 kiṃ tvaṃ cintayasē dēvi  
 kiṃ ca mām nābhibhāṣasē || 6.113.15 ||

ēvamuktā hanumatā  
 sītā dharmapathē sthitā |

abravīt paramaprītā

bāṣpagadgadayā girā || 6.113.16 ||

priyamētadupaśrutya

bharturvijayasamśritam |

praharṣavaśamāpannā

nirvākyāsmi kṣaṇāntaram || 6.113.17 ||

nahi paśyāmi sadṛśam

cintayantī plavaṅgama |

ākhyānakasya bhavatō

dātuṃ pratyabhinandanam || 6.113.18 ||

na hi paśyāmi tat saumya

pṛthivyāmapi vānara |

sadṛśam yatpriyākhyānē

tava dattvā bhavēt sukham || 6.113.19 ||

hiraṇyaṃ vā suvarṇaṃ vā

ratnāni vividhāni ca |

rājyaṃ vā triṣu lōkēṣu

ētannārhati bhāṣitam || 6.113.20 ||

ēvamuktastu vaidēhyā

pratyuvāca plavaṅgamaḥ |

pragrhitāñjalirharṣāt

sītāyāḥ pramukhē sthitaḥ || 6.113.21 ||

bhartuḥ priyahitē yuktē

bharturvijayakāṅkṣiṇi |

snigdhamēvaṃvidhaṃ vākyaṃ  
tvamēvārhasyaninditē || 6.113.22 ||

tavaitad vacanaṃ saumyē  
sāravat snigdhamēva ca |  
ratnaughād vividhāccāpi  
dēvarājyād viśiṣyatē || 6.113.23 ||

arthataśca mayā prāptā  
dēvarājyādayō guṇāḥ |  
hataśatruṃ vijayinaṃ  
rāmaṃ paśyāmi susthitam || 6.113.24 ||

tasya tad vacanaṃ śrutvā  
maithilī janakātmajā |  
tataḥ śubhataraṃ vākya -  
muvāca pavanātmajam || 6.113.25 ||

atilakṣaṇasampannaṃ  
mādhuryaguṇabhūṣaṇam |  
buddhyā hyaṣṭāṅgayā yuktaṃ  
tvamēvārhasi bhāṣitum || 6.113.26 ||

ślāghanīyō'nilasya tvaṃ  
sutaḥ paramadhārmikaḥ |  
balaṃ śauryaṃ śrutaṃ sattvaṃ  
vikramō dākṣyamuttamam || 6.113.27 ||

tējaḥ kṣamā dhṛtiḥ sthairyaṃ  
vinītatvaṃ na saṃśayaḥ |

ētē cānyē ca bahavō

guṇāstvayyēva śōbhanāḥ || 6.113.28 ||

athōvāca punaḥ sītā -

masambhrāntō vinītavat |

pragr̥hītāñjalirharṣāt

sītāyāḥ pramukhē sthitaḥ || 6.113.29 ||

imāstu khalu rākṣasyō

yadi tvamanumanyasē |

hantumicchāmi tāḥ sarvā

yābhistvaṃ tarjitā purā || 6.113.30 ||

klīsyantīm patidēvām tvā -

maśōkavanikām gatām |

ghōrarūpasamācārāḥ

krūrāḥ krūratarēkṣaṇāḥ || 6.113.31 ||

iha śrutā mayā dēvi

rākṣasyō vikṛtānanāḥ |

asakṛtparuṣairvākyai -

rvadantyō rāvaṇājñayā || 6.113.32 ||

vikṛtā vikṛtākārāḥ

krūrāḥ krūrakacēkṣaṇāḥ |

icchāmi vividhairghātai -

rhantumētāḥ sudāruṇāḥ || 6.113.33 ||

rākṣasyō dāruṇakathā

varamētat prayaccha mē |

muṣṭibhiḥ pārṣṇighātaiśca  
viśālaiścaiva bāhubhiḥ || 6.113.34 ||

jaṅghājānuprahāraiśca  
dantānāṃ caiva pīḍanaiḥ |  
kartanaiḥ karṇanāsānāṃ  
kēśānāṃ luñcanaistathā || 6.113.35 ||

nipātya hantumicchāmi  
tava vipriyakāriṇīḥ |  
ēvaṃ prahārairbahubhiḥ  
samprahārya yaśasvini || 6.113.36 ||

ghātayē tivrarūpābhi -  
ryābhistvaṃ tarjitā purā |  
ityuktā sā hanumatā  
kṛpaṇā dīnavatsalā || 6.113.37 ||

hanūmantamuvācēdaṃ  
cintayitvā vimṛśya ca |  
rājasamśrayavaśyānāṃ  
kurvatīnāṃ parājñayā || 6.113.38 ||

vidhēyānāṃ ca dāsīnāṃ  
kaḥ kupyēd vānarōttama |  
bhāgyavaiṣamyadōṣēṇa  
purastādduṣkṛtēna ca || 6.113.39 ||

mayaitat prāpyatē sarvaṃ  
svakṛtaṃ hyupabhujyatē |

maivam vada mahābāhō  
daivī hyeṣā parā gatiḥ || 6.113.40 ||

prāptavyam tu daśāyōgā -  
nmayaitaditi niścitam |  
dāsīnām rāvaṇasyāham  
marṣayāmīha durbalā || 6.113.41 ||

ājñaptā rākṣasēnēha  
rākṣasyastarjayanti mām |  
hatē tasmin na kurvanti  
tarjanam mārutātmaja || 6.113.42 ||

ayam vyāghrasamīpē tu  
purāṇō dharmasaṃhitaḥ |  
ṛkṣēṇa gītaḥ ślōkō'sti  
tam nibōdha plavaṅgama || 6.113.43 ||

na paraḥ pāpamādattē  
parēṣām pāpakarmaṇām |  
samayō rakṣitavyastu  
santaścāritrabhūṣaṇāḥ || 6.113.44 ||

pāpānām vā śubhānām vā  
vadhārhanāmapi vā |  
kāryam kāruṇyamāryēṇa  
na kaścinnāparādhyati || 6.113.45 ||

lōkahimsāvihārāṇām  
krūrāṇām pāpakarmaṇām |

*kurvatāmapi pāpāni*

*naiva kāryamaśōbhanam || 6.113.46 ||*

*ēvamuktastu hanumān*

*sītayā vākyakōvidaḥ |*

*pratyuvāca tataḥ sītāṃ*

*rāmapatnīmaninditām || 6.113.47 ||*

*yuktā rāmasya bhavatī*

*dharmapatnī guṇānvitā |*

*pratisandīśa mām dēvi*

*gamīsyē yatra rāghavaḥ || 6.113.48 ||*

*ēvamuktā hanumatā*

*vaidēhī janakātmajā |*

*sābravīd draṣṭumicchāmi*

*bhartāraṃ bhaktavatsalam || 6.113.49 ||*

*tasyāstad vacanaṃ śrutvā*

*hanūmān mārutātmajāḥ |*

*harṣayan maithilīṃ vākya -*

*muvācēdaṃ mahāmatīḥ || 6.113.50 ||*

*pūrṇacandramukhaṃ rāmaṃ*

*drakṣyasyadya salakṣmaṇam |*

*sthitamitraṃ hatāmitraṃ*

*śacīvēndraṃ surēśvaram || 6.113.51 ||*

*tāmēvamuktvā bhrājantīṃ*

*sītāṃ sākṣādiva śriyam |*

*ājagāma mahātējā*

*hanūmān yatra rāghavaḥ || 6.113.52 ||*

*sapadi harivarastatō hanūmān*

*prativacanaṃ janakēśvarātmajāyāḥ |*

*kathitamakathayad yathākramēṇa*

*tridaśavarapratimāya rāghavāya || 6.113.53 ||*

*|| ityārṣē śrīmadrāmāyaṇē vālmīkiyē ādikāvyē  
yuddhakāṇḍē trayōdaśādhikaśatatamaḥ sargaḥ ||*